



گورنر KATHY HOCHUL

فوری ریلیز کے لیے: 25/7/2023

گورنر HOCHUL کی جانب سے امتیازی سلوک سے متاثرہ افراد کو تفویض کرنے کے لیے تقریباً \$7 ملین کا اعلان

مالی سال 2023 میں موصول ہونے والا کل معاوضہ گزشتہ چھ سالوں کے دوران ریاست نیو یارک کو موصول شدہ سب سے زیادہ معاوضہ ہے

ریاست بھر میں نیو یارک کے 1,000 سے زائد شہریوں کو مالی نقصانات اور معاوضے کی رقم ادا کی گئی

گورنر Kathy Hochul نے آج اعلان کیا کہ ریاست نیو یارک کے ڈویژن برائے انسانی حقوق کی جانب سے مالی سال 2023 میں ملازمت، ہاؤسنگ، اور عوامی رہائش میں امتیازی سلوک سے متاثرہ 1,000 افراد کے لیے تقریباً \$7 ملین کی رقم بطور معاوضہ تفویض کی گئی ہے۔ یہ رقم گزشتہ چھ برسوں کے دوران اعلیٰ ترین کل معاوضے کو ظاہر کرتی ہے، جو کہ مالی سال 2022 کے مقابلے میں 7.4 فیصد جبکہ قبل از وبا مالی سال 2019 کے مقابلے میں 26.8 فیصد اضافہ ہے۔ علاوہ ازیں، مذکورہ ڈویژن کی جانب سے آجرین، رہائش فراہم کاران اور کاروباری اداروں کے مینیجر امتیاز طریقہ کاروں اور پالیسیوں کی وجہ سے ان کے خلاف \$269,000 جرمانے عائد کیے گئے۔

"اس فنڈنگ کا حصول اس سلسلے میں ہماری کوششوں میں پیش رفت کا باعث بنتا ہے کہ متاثرین کو انصاف حاصل کرنے میں مدد ملے جس کے وہ مستحق ہیں اور نیو یارک کو ہر ایک کے لیے ایک محفوظ ریاست بنانے میں مدد ملے،" گورنر Hochul نے کہا۔ "بے رحم آجرین، رہائش فراہم کاران، اور کاروباری اداروں کو ان کے امتیازی سلوک کی وجہ سے احتساب کے کٹہرے میں لانا چاہیے، اور امتیازی سلوک سے متاثرہ اشخاص اس احساس کا حق رکھتے ہیں کہ انہیں سنا جائے اور ان کے حالات کا جائزہ لیا جائے۔"

ڈویژن برائے انسانی حقوق کی کمشنر Maria Imperial نے کہا، "ہماری ریاست کے انسانی حقوق کے قانون کی رو سے، نیو یارک کے ہر شہری کو ایک مکمل اور بامقصد زندگی سے لطف اندوز ہونے کے برابر مواقع حاصل ہیں۔ جب امتیازی سلوک برتا جائے - خواہ رہائش میں ہو، تعلیم میں یا روزگار میں - تو یہ حق اور موقع چھین لیا جاتا ہے۔ ہماری ریاست کے انسانی حقوق کے قانون کی نفاذ کار ایجنسی کے مطابق، ہم تعلیم تک رسائی اور اپنے اختیار میں موجود ہر وسیلے کو بروئے کار لا کر عوام الناس کو باختیار بنانے کا عمل جاری رکھیں گے تاکہ یہ یقینی بنا سکیں کہ نیو یارک کے ہر باشندے کے ساتھ قانونی اور منصفانہ سلوک کیا جا رہا ہے۔"

مذکورہ ڈویژن ریاست کے انسانی حقوق کے قانون کے نفاذ کا اختیار رکھنے والی ایجنسی ہے اور یہ نیو یارک کے شہریوں کی جانب سے درج کردہ امتیازی سلوک کی شکایات کی تحقیق کرتا ہے۔ تحقیقات کے علاوہ، ڈویژن کے پاس یہ اختیار ہوتا ہے کہ وہ جرمانے عائد کرے اور ریاست کے انسانی حقوق کے قانون کے تحت جن افراد کے حقوق کی خلاف ورزی کی گئی ہے، ان کے مالی نقصان بھرنے کے لیے مالی وسائل حاصل کرے۔ ڈویژن اضافی تدارکی اقدامات پر بھی تبادلہ خیال کر سکتا ہے جن میں پالیسی میں تبدیلی، تربیت اور رسائی میں تبدیلیاں شامل ہیں۔ گزشتہ مالی سال کے دوران ڈویژن کے کام کے نتیجے میں، کل 1,012 متاثرہ افراد کو مالی نقصانات اور تلافی کی مد میں \$6.7 ملین کی رقم ملی۔

کیس کی مثالوں میں درج ذیل شامل ہیں:

- لانگ آئی لینڈ ٹرکنگ اینڈ لاجسٹکس فرم میں ایک سیلز پرسن کو عمر کی وجہ سے امتیازی رویے کا سامنا کرنے پر \$24,435 دیے گئے۔ آجر کی جانب سے اس خاتون پر قبل از وقت ریٹائر ہونے کے لیے دباؤ ڈالا گیا، اس کی عمر کی وجہ سے اس کے سیکھنے کی صلاحیت پر توہین آمیز جملے کسے گئے اور بالآخر ازسرنو ترتیب کے دوران اس کی جگہ ایک کم عمر کارکن کو بھرتی کیا گیا۔ ڈویژن کی جانب سے کمپنی پر \$10,000 کا شہری جرمانہ بھی عائد کیا گیا۔
- راجیسٹر کی ایک خاتون جو کہ ایک پاور پلانٹ میں بطور لینڈ اسکیپر کام کرتی تھی، اس نے یہ الزام عائد کیا کہ اسے جنس اور معذوری کی وجہ سے امتیازی سلوک اور برطرفی کا سامنا کرنا پڑا۔ شکایت کنندہ خاتون نے یہ الزام لگایا کہ اس کی کمپنی خواتین لینڈ اسکیپرز کی جگہ مرد لینڈ اسکیپرز کو بھرتی کر رہی ہے، اور اس کی جانب سے اسے ملازمت چھوڑنے کے لیے مجبور کیا گیا کیونکہ اس نے اپنی کمر میں تکلیف کی وجہ سے وزن اٹھانے کی حدود و قیود پر مناسب طور پر عمل پیرا ہونے سے انکار کیا۔ کل \$120,000 کی ادائیگی کر کے شکایت کنندہ کے ساتھ مصالحت کی گئی۔
- لاجسٹکس اینڈ شپنگ کمپنی میں بطور مینیجر کام کرنے والے لانگ آئی لینڈ کے ایک شخص نے الزام عائد کیا کہ افریقن امریکی، فوجی رکن محفوظ ہونے اور بعد از صدمہ دباؤ کے عارضے کا شکار ہونے کی وجہ سے اسے امتیازی سلوک اور ہراسانی کا سامنا ہوا۔ شکایت کنندہ نے الزام لگایا کہ اس کے ماتحتوں کی جانب سے اس کے ساتھ برا سلوک کیا گیا اور اس کے بعد اس رپورٹ کی وجہ سے اسے برطرف کیا گیا جبکہ دیگر سفید فام مینیجرز کو برطرف نہیں کیا گیا۔ \$46,000 کی ادائیگی کر کے شکایت کنندہ کے ساتھ مصالحت کی گئی۔
- ایک اپارٹمنٹ بلڈنگ میں مقیم کوئینز کے ایک شخص نے یہ الزام عائد کیا کہ اس کے مالک مکان نے اسے جذباتی معاونت کے لیے کتا پالنے کی اجازت نہیں دی اور اسے بے دخل کرنے کی کوشش کی، باوجود اس کے کہ طبی ماہر کی جانب سے اس کی اس قسم کی رہائش کی ضرورت کے حوالے سے دستاویزات فراہم کی گئی تھیں۔ \$19,000 کی ادائیگی کر کے شکایت کنندہ کے ساتھ مصالحت کی گئی۔

مالی سال 23 میں علاقے اور معاوضے کے حساب سے تصفیہ شدہ تمام DHR کیسز کی تقسیم درج ذیل ہے:

علاقہ	شکایات کی تعداد	معاوضے کی رقم
Capital Region	44	\$324,734.75
Central NY	79	\$612,046.69
Finger Lakes	148	\$1,322,496.36
Hudson Valley	87	\$562,531.76
Long Island	139	\$690,595
Mohawk Valley	23	\$157,900
New York City	299	\$1,805,061.44
North Country	20	\$83,303.82
Southern Tier	31	\$152,131.58
Western NY	142	\$997,208.67

ریاست نیو یارک کا انسانی حقوق کا قانون رہائش، روزگار، تعلیم، کریڈٹ اور عوامی رہائشی مقامات میں، اور اس کے علاوہ عمر، نسل، عقیدے، رنگت، صنف، جنسی رجحان، صنفی شناخت یا اظہار، آبائی قومیت، فوجی حیثیت، معذوری، حمل سے متعلقہ کیفیت، گھریلو تشدد سے متاثرہ ہونے کی حیثیت، خاندانی حیثیت یا دیگر کسی محفوظ طبقے کی بنیاد پر دائرہ کار کے دیگر شعبوں کے حوالے سے امتیازی سلوک کی ممانعت کرتا ہے۔

نیو یارک کو انسانی حقوق کا قانون نافذ کرنے والی قوم کی پہلی ریاست ہونے کا فخریہ اعزاز حاصل ہے، جو ہر شہری کو مکمل اور بامقصد زندگی سے لطف اندوز ہونے کا مساوی موقع فراہم کرتا ہے۔ ریاست نیو یارک کا ڈویژن برائے انسانی حقوق اس قانون کو نافذ کرنے کا اختیار رکھنے والی ایجنسی ہے۔ نیو یارک کے وہ باشندگان جنہیں

امتیازی سلوک کا سامنا رہا ہے، وہ DHR آن لائن، بذریعہ ڈاک یا ذاتی طور پر شکایات درج کروا سکتے ہیں۔ قانون اور ایجنسی کے کام سے متعلق مزید معلومات کے لیے، براہ کرم [www.dhr.ny.gov](http://www.dhr.ny.gov) پر موجود ڈویژن برائے انسانی حقوق کی ویب سائٹ ملاحظہ فرمائیں یا [3644-392-888-1](tel:3644-392-888-1) پر کال کریں۔

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418

[ان سبسکرائب کریں](#)